



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1523/22 – 2007 නොවැම්බර් 15 වැනි බ්‍රහස්පතින්දා – 2007.11.15

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

රේගු නිවේදනයයි

2003 අංක 36 දරන බුද්ධිමය දේපල පනතේ 206 වැනි වගන්තිය මගින් සහ 1988 අංක 83 දරන රේගු (සංශෝධිත) පනත මගින් සංශෝධිත 235 වන අධිකාරය වන රේගු ආඥා පනතේ 101 වන වගන්තිය යටතේ මා වෙත පැවරී ඇති බලතල ප්‍රකාර මුදල් හා ක්‍රම සම්පාදන අමාත්‍ය මහින්ද රාජපක්ෂ වන මා පහත සඳහන් රෙගුලාසි මෙම නියෝගය මගින් පනවනු ලැබේ.

මහින්ද රාජපක්ෂ.
මුදල් හා ක්‍රමසම්පාදන අමාත්‍ය.

2007ක් වූ ඔක්තෝබර් මස 03 දින,
මුදල් හා ක්‍රම සම්පාදන අමාත්‍යාංශය,
කොළඹ 01 දී ය.

101 වගන්තිය

නියෝග

01 වැනි වගන්තිය

ලියාපදිංචි කිසියම් වෙළඳ නාමයක අයිතිකරුවකු හෝ ප්‍රකාශන අයිතිය දරන්නකු හෝ වෙනත් කිසියම් බුද්ධිමය දේපල අයිතිකරුවකු විසින්, ව්‍යාජ ලෙස අනවසරයෙන් හෝ ආනයනය කර ඇති බවට සැක කළ හැකි භාණ්ඩ නිෂ්කාශනය අත්හිටුවන ලෙස, රේගු අධ්‍යක්ෂ ජනරාල්වරයා ගැසට් නිවේදනයක් (මෙම නිවේදනයේ I වන උපලේඛනය) මගින් ප්‍රකාශයට පත් කරන ලද නියමිත ආකෘති පත්‍රය මගින් ඉල්ලීමක් කරමින් එකී අයදුම්පත රේගු අධ්‍යක්ෂ ජනරාල්වරයා වෙත ඉදිරිපත් කළ යුතුය.

02 වැනි වගන්තිය

ලියාපදිංචි කිසියම් වෙළෙඳ නාමයක අයිතිකරුවෙකු හෝ ප්‍රකාශන අයිතිය දරන්නෙකු හෝ වෙනත් කිසියම් බුද්ධිමය දේපල අයිතිකරුවෙකු විසින්, ව්‍යාජ ලෙස හෝ අනවසරයෙන් හෝ අපනයනය කර ඇති බවට සැක කළ හැකි භාණ්ඩ නිෂ්පාදනය අත්හිටුවන ලෙස, රේගු අධ්‍යක්ෂ ජනරාල්වරයා ගැසට් නිවේදනයක් (මෙම නිවේදනයේ 2 වන උපලේඛනය) මගින් ප්‍රකාශයට පත් කරන ලද නියමිත ආකෘති පත්‍රය මගින්, ඉල්ලීමක් කරමින් එකී අයදුම්පත රේගු අධ්‍යක්ෂ ජනරාල්වරයා වෙත ඉදිරිපත් කළ යුතුය.

03 වැනි වගන්තිය

අයදුම්පතක් ඉදිරිපත් කිරීම සම්බන්ධයෙන් බලපාන කොන්දේසි.-

1. පළමු වැනි වගන්තිය සහ දෙවැනි වගන්තිය යටතේ ඉදිරිපත් කරනු ලබන කිසියම් අයදුම්පතක පහත සඳහන් විස්තර ඇතුළත් විය යුතුය.

- (අ) ලියාපදිංචි වෙළෙඳ නාමයක අයිතිය හෝ ප්‍රකාශන අයිතිය හෝ ආනයනය කරන ලද හෝ අපනයනය කළ යුතු භාණ්ඩවලට ඇති වෙනත් කිසියම් අයිතියක් හෝ බුද්ධිමය දේපලක (බු.දේ.) අයිතිය තහවුරු කිරීම සඳහා ප්‍රමාණවත් සාක්ෂි.
- (ආ) එකී බුද්ධිමය දේපල අයිතිය උල්ලංඝනය වී ඇති බවට ප්‍රමාණවත් { 125 ආ (2) } සාක්ෂි.
- (ඇ) භාණ්ඩවල විස්තර
 - (i) ආනයනකරුගේ හෝ අපනයනකරුගේ නම සහ ලිපිනය
 - (ii) සැකකටයුතු භාණ්ඩවල නිපත් රට/ රටවල්
 - (iii) නීති උල්ලංඝනය කරන ලදැයි කියන භාණ්ඩ නිෂ්පාදනය කළ රට/ රටවල්
 - (iv) සැක කටයුතු ද්‍රව්‍ය නිෂ්පාදනයේ සහ / හෝ බෙදාහැරීමේ නිරතව සිටින විදේශීය ව්‍යාපාරික ආයතනයේ නම හා ව්‍යාපාරික ලිපිනය
 - (v) නීති උල්ලංඝනය කරන ලදැයි කියන භාණ්ඩ ප්‍රවාහනය කරන ආකාරය හා ඒවායේ අනන්‍යතාව
 - (vi) සැක කටයුතු ද්‍රව්‍ය ශ්‍රී ලංකා රේගුවට ඉදිරිපත් කරන ලද අපේක්ෂා කරන වරාය/ වරායන්
 - (vii) ශ්‍රී ලංකා රේගුවට ඉදිරිපත් කිරීමට අපේක්ෂිත දිනය
 - (viii) ලියාපදිංචි වෙළෙඳ ලකුණක් හෝ ප්‍රකාශන අයිතිය හෝ වෙළෙඳ ලකුණේ හෝ ප්‍රකාශන අයිතියේ හෝ 8 1/2 " x 11" කට වඩා වැඩි නොවන ඡායාරූප 2 ක් ඇත්නම් ඒවා ද,
 - (ix) නිර්ව්‍යාජ භාණ්ඩ නිෂ්පාදනය කරන ස්ථානය හා එහි අනන්‍යතාව ඇත්නම් ඒවාද,
- (ඈ) රේගු අධ්‍යක්ෂ ජනරාල්වරයා විසින් ඔහුගේ අභිමතය පරිදි ප්‍රමාණවත් හෝ සෑහෙන මුදලක් ලෙස නිශ්චය කරනු ලබන එවැනි මුදලක් ගෙවූ බවට සාක්ෂි.
- (ඉ) කිසියම් ආනයනකරුවෙකු, ප්‍රේෂණලාභියෙකු, අපනයනකරුවෙකු හෝ භාණ්ඩ අයිතිකරුවෙකුට භාණ්ඩ ආනයනයේදී හෝ අපනයනයේදී සිදුවිය හැකි නීතිවිරෝධී තාවකාලික අත්හිටුවීමක් හේතුවෙන් සිදුවන අලාභයක් හෝ හානියකට වන්දි ගෙවීම සඳහා (ඇ) හි විස්තර කර ඇති පරිදි ගෙවන ලද ගාස්තු අධිකරණයක් මගින් හෝ රේගු අධ්‍යක්ෂ ජනරාල්වරයා විසින් හෝ උපයෝගී කර ගත යුතු වන්නේ ය.

04 වැනි වගන්තිය

අයදුම්පත්‍රයක් ලැබී සෑහෙන කාලයක් තුළ අයදුම්පත්‍රයට අවසරය ලබාදුන් බව, ප්‍රතික්ෂේප කළ බව හෝ වැඩිදුරටත් සලකා බැලීම සඳහා ලබාගත් බව හෝ අධ්‍යක්ෂ ජනරාල්වරයා විසින් අයදුම්කරුට දැන්විය යුතු වන්නේ ය.

අයදුම්පත්‍රයට අප්‍රමාදව අවසරය ලබා දී ඇත්නම් ඒ බව අයදුම්කරුට දැන්විය යුතුය. අධ්‍යක්ෂ ජනරාල්වරයා විසින් අයදුම්පත්‍රයක් ප්‍රතික්ෂේප කරනු ලැබුවහොත්, එසේ අයදුම්පත්‍රය ප්‍රතික්ෂේප කිරීමට හේතු සඳහන් කළ යුතුය.

05 වැනි වගන්තිය

අයදුම්පතක් ලැබීමෙන් පසු රේගුව විසින් ගනු ලැබිය යුතු ක්‍රියාමාර්ග.

- (අ) අයදුම්පත් මගින් බැලූ බැල්මට පෙනෙන සාක්ෂි අනුව නීති උල්ලංඝනය වීමක් පිළිබඳව තහවුරු වූ විට රේගු අධ්‍යක්ෂ ජනරාල්වරයා විසින් අයදුම්පතේ සඳහන් භාණ්ඩ නිෂ්පාදනය අත්හිටුවිය යුතු ය. භාණ්ඩ රඳවා තබා ගැනීම මුල් අවස්ථාවේදී දින 14ක කාලයක් සඳහා බලපැවැත්වෙන අතර, එහි කිසියම් දීර්ඝ කිරීමක් වේ නම් එය රේගු අධ්‍යක්ෂ ජනරාල්වරයා විසින් තීරණය කරනු ලබන අයුරින් විය යුතුය.

- (ආ) රේගු ජනරාල්වරයා විසින් අවස්ථාවෝචිතව ආනයනකරුට හෝ අපනයනකරුට සහ අයදුම්කරුට භාණ්ඩ නිෂ්කාශනය අත්හිටුවීම පිණිස වහාම දැනුම්දිය යුතු අතර, එබඳු අත්හිටුවීමක් සිදුකිරීම සඳහා හේතු ද සඳහන් කළ යුතුය. එමෙන්ම රේගු අධ්‍යක්ෂ ජනරාල්වරයා විසින් අයදුම්කරුගේ නම සහ ලිපිනය ද ආනයනකරුට හෝ අපනයනකරුට දැන්වීමදිය යුතුය.
- (ඇ) අධිකරණ නියෝගයක් මත, හිමිකම් ලබන පුද්ගලයාට, හිමිකම් තහවුරු කිරීම සඳහා රේගු බලධාරීන් විසින් රඳවා ගන්නා ලද භාණ්ඩ පරීක්ෂා කිරීමට අවස්ථාවක් ලබා දිය යුතු ය.
- (ඈ) අධිකරණ නියෝගයක් මත, හිමිකම් දරණු ලබන පුද්ගලයාට, ආනයනකරුට හෝ අපනයනකරුට එවැනි භාණ්ඩ පරීක්ෂා කිරීම සඳහා අවස්ථාවක් තිබිය යුත්තේ ය. රේගු අධ්‍යක්ෂ ජනරාල්වරයා විසින් නියම කරනු ලබන ගාස්තුවක් ගෙවීමෙන් අනතුරුව හිමිකම් දරණු ලබන පුද්ගලයා, ආනයනකරු හෝ අපනයනකරු එම භාණ්ඩ අනවසරයෙන් ගෙනෙන ලද ව්‍යාජ හෝ බුද්ධිමය දේපල අයිතිය උල්ලංඝනය කරන ලද ඒවා ද යන්න තීරණය කරනු පිණිස, පරීක්ෂා කිරීම, සම්බන්ධයෙන් කිරීම සහ විශ්ලේෂණය කිරීම සඳහා භාණ්ඩ සාම්පල් වලින් සැලකිය යුතු නියැදියක් ඉවත් කර ගැනීමට සුදුසුකම් ලබයි.

06 වැනි වගන්තිය

අයදුම්කරුට අත්හිටුවීමේ නියෝගය භාරදීමෙන් පසුව වැඩ කරන දින 14 ක් ඇතුළත (5) වැනි වගන්තිය යටතේ අත්හිටුවන ලද කිසියම් නිශ්කාශනය කිරීමක් සම්බන්ධයෙන් නඩු පැවරීමක් පිළිබඳව රේගු අධ්‍යක්ෂ ජනරාල්වරයාට දැනුම්දී නැතිනම් හා ආනයන හා අපනයන සඳහා අදාළ අනෙකුත් සියලු කොන්දේසිවලට අනුකූලව කටයුතු කර ඇති නම් එම භාණ්ඩ නිදහස් කළ හැකිය.

07 වැනි වගන්තිය

භාණ්ඩ පිළිබඳ නීති උල්ලංඝනය කිරීම සම්බන්ධයෙන් ආනයනකරු හෝ අපනයනකරුවෙකු වැරදිකරුවෙකු වී ඇති අවස්ථාවක අවස්ථාවෝචිතව එම ආනයනකරුගේ හෝ අපනයනකරුගේ වියදමින් අධිකරණ නියෝගයක් මත නීති උල්ලංඝනය කළ භාණ්ඩ විනාශ කිරීම හෝ බැහැර කිරීම කළ යුතුය. 3 වන වගන්තිය යටතේ ඉදිරිපත් කරන ලද අයදුම්පත අනුව රේගු අධ්‍යක්ෂ ජනරාල්වරයා විසින් කිසියම් භාණ්ඩයක් නිදහසේ සංසරණය වීම අත්හිටුවා ඇතිනම් සහ එම අත්හිටුවීම පිළිබඳව අයදුම්කරු වෙත දැනුම් දී බලය ඇති අධිකරණයකින් යම් සහන කාලයක් ලබා දී නොමැතිව දින 10ක කාල සීමාවක් ඉක්මවා ඇත්නම්, අපනයනය හෝ ආනයනය සම්බන්ධ අනෙකුත් සියලුම කොන්දේසි සපුරා ඇත්නම් එම භාණ්ඩ නිදහස් කළ හැකිය.

08 වැනි වගන්තිය

භාණ්ඩ නීතිවිරෝධීව තබා ගැනීම නිසා සිදුවන හානිය වෙනුවෙන් අධිකරණ නියෝගයක් මත රේගු අධ්‍යක්ෂ ජනරාල්වරයා විසින් ඉල්ලුම්කරු ඉල්ලුම්පත් ඉදිරිපත් කරන අවස්ථාවේදී තැන්පත් කළ මුදලින් අපනයනකරුට හෝ ආනයනකරුට හෝ භාණ්ඩ ලබා ගන්නා තැනැත්තාට වන්දියක් ගෙවිය හැකිය.

09 වැනි වගන්තිය

රේගුව විසින්ම ක්‍රියාමාර්ග ගැනීම ආරම්භ කිරීම (නිල බලයෙන් ක්‍රියාමාර්ග අනුගමනය කිරීම) බුද්ධිමය දේපල අයිතිය උල්ලංඝනය කර ඇති බවට හෝ උල්ලංඝනය විය හැකි බවට භාණ්ඩ අපනයනය හෝ ආනයනය සම්බන්ධයෙන් බැලූ බැල්මට පිළිගත හැකි සාක්ෂි ලබා තිබෙන විට එකී ආනයනික හෝ අපනයනික භාණ්ඩ නිෂ්කාශනය කිරීම රේගුව විසින් අත්හිටුවිය යුතුය. සඳහා වෛර්ත එබඳු ක්‍රියාමාර්ගයක් ගෙන ඇති අවස්ථාවේදී රේගු නිලධාරීන් වගකීමෙන් නිදහස් කළ යුතු වන්නේ ය.

10 වැනි වගන්තිය

රේගුව විසින්ම ක්‍රියාමාර්ග ගැනීම ආරම්භ කර, භාණ්ඩ නිෂ්කාශනය හෝ අපනයනය කිරීම අත්හිටුවා ඇති අවස්ථාවක රේගු නිෂ්කාශනය අත්හිට වූ දිනය හා ස්ථානය රේගුව විසින් එකී අයිතිකරුට දැනුම්දිය යුතුය. අත්හිටුවන ලද භාණ්ඩ ව්‍යාජ ඒවා හෝ අනවසරයෙන් ගෙන්වන ලද හෝ තොළාසේ නම් බුද්ධිමය දේපල අයිතිය උල්ලංඝනය වන බව තීරණය කිරීම සඳහා කිසිදු අය කිරීමකින් තොරව පහසුකම් සහ තාක්ෂණික විශේෂඥතාව ඇතුළු ඕනෑම තොරතුරක් සහ ඕනෑම සහායක් නිසි හිමිකම් ඇති තැනැත්තාගෙන් ලබා ගැනීමට රේගුවට හැකිය.

11 වැනි වගන්තිය

ව්‍යාජ වෙළෙඳ සලකුණු හෝ අනවසර ප්‍රකාශන අයිතිය ඇති භාණ්ඩ බැහැර කිරීම.

රේගුව විසින් රේගු ආඥා පනතේ විධිවිධාන පරිදි පරීක්ෂණයක් පැවැත්වීමෙන් අනතුරුව අත්හිටුවන ලද භාණ්ඩ ව්‍යාජ හෝ අනවසර භාණ්ඩ බව තීරණය කරනු ලැබුවහොත් එම භාණ්ඩ පහත සඳහන් ආකාරයට බැහැර කළ යුතු වන්නේ ය.

- (අ) ආනයනකරු හෝ අපනයනකරු නීති උල්ලංඝනය කිරීම සම්බන්ධයෙන් වැරදිකරු වී ඇති විට, අවස්ථාවෝචිතව, එම අපනයනකරු හෝ ආනයනකරුගේ වියදමින් රේගුවේ නිලධාරීන්ගේ නිල අධීක්ෂණය යටතේ විනාශ කිරීමෙන්
- (ආ) රේගුවේ බලය අනුව තීරණය කළ හැකි වෙනත් යම් ආකාරයකින්, බැහැර කිරීමේ ආකාරය සාමාන්‍ය වාණිජමය මාර්ගවලින් පරිබාහිරව වෙළෙඳ ලකුණ අයිතිකරුට හෝ ප්‍රකාශන අයිතිය හිමි තැනැත්තාට හානියක් නොවන පරිදි සිදුකළ යුතුය.

12 වැනි වගන්තිය

පොද්ගලික ගමන් මල්ලක අන්තර්ගත වාණිජමය නොවන ව්‍යාජ වෙළෙඳ සලකුණු සහිත හෝ අනවසරයෙන් ගෙන් වූ භාණ්ඩ හෝ කුඩා තොග වශයෙන් ආනයනය කළ භාණ්ඩ මෙම රෙගුලාසි මගින් බැහැර කෙරේ.

- * “පොද්ගලික ගමන් මල” යනුවෙන් අදහස් කරනුයේ කාලයෙන් කාලයට රේගු අධ්‍යක්ෂ ජනරාල්වරයා විසින් තීරණය කරනු ලබන පොද්ගලික ගමන් මලුවල රැගෙන යාමට අවසර ලැබෙන භාණ්ඩ සහ ද්‍රව්‍ය ප්‍රමාණයන් ය.
- * “කුඩා තොග වශයෙන් ඇති භාණ්ඩ” ලෙස හඳුන්වන්නේ රේගු අධ්‍යක්ෂ ජනරාල්වරයා විසින් තීරණය කරනු ලබන පරිදි යම් පුද්ගලයෙකු හෝ ලියාපදිංචි සමාගමක් වෙත ලැබෙන නිර්ව්‍යාජ ත්‍යාග හෝ ව්‍යාජ හෝ වෙළෙඳ සාම්පල ලෙස ආනයනය කරනු ලබන භාණ්ඩය ය.

1 වැනි උපලේඛනය

අනවසරයෙන් ගෙනෙන ලද හෝ ව්‍යාජ ලෙස සැකකරන භාණ්ඩ නිශ්කාෂනය කිරීම අත්හිටුවන ලෙස රේගු අධ්‍යක්ෂ ජනරාල්වරයාගෙන් ඉල්ලා සිටීමේ අයුද්‍රුම් පත.

පැමිණිලිකරු පිළිබඳ තොරතුරු :

සම්පූර්ණ නම :
 සමාගම/ සංවිධානයේ නම :
 ලිපිනය :
 දුරකථනය අංකය :
 ෆැක්ස් අංකය :
 ඊ මේල් ලිපිනය :
 නිෂ්පාදනයේ විස්තරය :
 වෙළෙඳ ලකුණු නාමය :
 ලියාපදිංචි වෙළෙඳ ලකුණු අංකය :
 වෙනත් විස්තර :

නීති උල්ලංඝනය කරන්නා පිළිබඳ තොරතුරු :

ආනයනකරුගේ / සමාගමේ නම :
 ආනයනකරුගේ / සමාගමේ ලිපිනය :
 දුරකථන අංකය (පැමිණිලිකරු දන්නේ නම්) :
 ෆැක්ස් අංකය (පැමිණිලිකරු දන්නේ නම්) :

විදේශ සැපයුම්කරුගේ / නිෂ්පාදකයාගේ නම සහ ලිපිනය :
 නීති උල්ලංඝනය කර ඇති බවට සැකකළ වෙළෙඳ භාණ්ඩ :
 ද්‍රව්‍ය පිළිබඳ විස්තර (නීති උල්ලංඝනය කරන තැනැත්තාගේ ස්වභාවය විස්තර කරන්න.) :
 නීති උල්ලංඝනය කර ඇති ආකාරය :
 නීති උල්ලංඝනය කර ඇති බවට සැකකරන වෙළෙඳ භාණ්ඩ හෝ නිපදවන ලද රට :
 වෙනත් විස්තර :

.....,
 දිනය.

.....,
 පැමිණිලිකරුගේ අත්සන.

2 වැනි උපලේඛනය

අනවසරයෙන් ගෙනෙන ලද හෝ ව්‍යාජ ලෙස සැකකරන භාණ්ඩ අපනයනය කිරීම අත්හිටුවන ලෙස රේගු අධ්‍යක්ෂ ජනරාල්වරයාගෙන් ඉල්ලා සිටීමේ අයදුම් පත

පැමිණිලිකරු පිළිබඳ තොරතුරු :

සම්පූර්ණ නම :
 සමාගම/ සංවිධානයේ නම :
 ලිපිනය :
 දුරකථනය අංකය :
 ෆැක්ස් අංකය :
 ඊ මේල් ලිපිනය :
 නිෂ්පාදනයේ විස්තරය :
 වෙළෙඳ ලකුණු නාමය :
 ලියාපදිංචි වෙළෙඳ ලකුණු අංකය :
 වෙනත් විස්තර :

නීති උල්ලංඝනය කරන්නා පිළිබඳ තොරතුරු :

අපනයනකරුගේ / සමාගමේ නම :
 අපනයනකරුගේ / සමාගමේ ලිපිනය :
 දුරකථන අංකය (පැමිණිලිකරු දන්නේ නම්) :
 ෆැක්ස් අංකය (පැමිණිලිකරු දන්නේ නම්) :
 නීති උල්ලංඝනය කර ඇති බවට සැකකළ වෙළෙඳ භාණ්ඩ :
 ද්‍රව්‍ය පිළිබඳ විස්තර (නීති උල්ලංඝනය කරන තැනැත්තාගේ ස්වභාවය විස්තර කරන්න.) :
 නීති උල්ලංඝනය කර ඇති ආකාරය :
 වෙනත් විස්තර :

.....,
 දිනය.

.....,
 පැමිණිලිකරුගේ අත්සන.